

ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

.....

ຄໍາຮ້ອງ

ຂໍຮື້ຟື້ນຄະດີຄືນໃໝ່

ຮຽນ: ທ່ານຫົວໜ້າອົງການໄອຍະການປະຊາຊົນສູງສຸດ ທີ່ນັບຖື

ເລື່ອງ: ຂໍຮື້ຟື້ນຄະດີຄືນໃໝ່

ຂ້າພະເຈົ້າ ນາງ ບຸນທັນ ລັກປະສິດ ອາຍຸ 60 ປີ, ສັນຊາດລາວ, ອາຊີບຄ້າຂາຍ, ປັດຈຸບັນຢູ່ບ້ານ ສັງຄະໂລກ ໜ່ວຍ 05 ເຮືອນເລກທີ 90 ນະຄອນຫຼວງພະບາງ ແຂວງ ຫຼວງພະບາງ ເບີໂທລະສັບ 020**92133456**..... ໃນຖານະ(ຈໍາເລີຍ).

ຂໍສະເໜີຮຽນມາຍັງທ່ານຫົວໜ້າອົງການໄອຍະການປະຊາຊົນສູງສຸດ ເພື່ອຂໍໃຫ້ທ່ານໄດ້ຮື້ຟື້ນຄະດີຄືນໃໝ່ ກ່ຽວກັບຄໍາພິພາກສາສະບັບເລກທີ 63/ລ.ພ, ລົງວັນທີ 25 ຕຸລາ 2017. ທີ່ໃຊ້ໄດ້ຢ່າງເດັດຂາດໃນສໍານວນຄະດີແພ່ງ ເລກທີ 17/ຂ.ພ, ລົງວັນທີ 11 ທັນວາ 2015 ຂອງສານປະຊາຊົນຂັ້ນຕົ້ນແຂວງ ຫຼວງພະບາງ.

ລະຫວ່າງ

ທ້າວ ເພັດຈໍາພອນ ຊຸນດາລາ ໂຈດ

ທ້າວ ບຸນທະວີ ຄໍລະຍົກ(ທະນາຍຄວາມໂຈດ).

ນາງ ບຸນທັນ..... ຈໍາເລີຍ

ທ້າວ ແສງວິຈິດ ຢ່າງວິໄລ..... ບຸກຄົນທີ່ສາມ

ກ່ຽວເລື່ອງ: ທວງເອົາເງິນຄືນ

- I. ເນື້ອຄະດີ(ເລົ່າປະຫວັດຄວາມເປັນມາຂອງເລື່ອງໂດຍຫຍໍ້) ຫຼືກເວັ້ນການເລົ່າເຫດການທີ່ບໍ່ຈໍາເປັນ

ໃນເບື້ອງຕົ້ນຂ້າພະເຈົ້າແມ່ນໄດ້ຂາຍດິນຈໍານວນ 2 ຕອນໃຫ້ແກ່ ທ້າວ ເພັດຈໍາພອນ ຊຸນດາລາ(ໂຈດ) ແທ້. ສ່ວນການທີ່ທ້າວ ເພັດຈໍາພອນ ຊຸນດາລາ ໄດ້ຮ້ອງຟ້ອງຕົນຂຶ້ນມາຍັງສານປະຊາຊົນແຂວງ ຫຼວງພະບາງ ເພື່ອທວງໃຫ້ຕົນສິ່ງເງິນຄ່າທີ່ດິນຈໍານວນ 5,952,005 ບາດ. ເຊິ່ງໄດ້ອ້າງວ່າທີ່ດິນຕອນທີ່ສອງຕາມໃບຕາດິນສະບັບເລກທີ 223 ລົງວັນທີ 12 ກັນຍາ 2003 ມີເນື້ອທີ່ 5,868 ຕາແມັດ ແລະ ຂາດຫາຍໄປ 1 ເຮັກຕານັ້ນ

ຕົນແມ່ນບໍ່ຮັບຮູ້ເພາະວ່າໃບຕາດິນທັງສອງສະບັບນັ້ນ ເປັນໃບຕາດິນແຂບຄຳ ເຊິ່ງແມ່ນອົງການລັດເປັນຜູ້ອອກໃຫ້, ກ່ອນຈະມີການຊື້-ຂາຍເກີດຂຶ້ນຕົນໄດ້ພາຜູ້ຊື້ໄປກວດກາຂອບເຂດແດນຂອງທີ່ດິນຕົວຈິງແລ້ວວ່າຕິດກັບໃຜແດ່ ແລະ ຕົນກໍບອກວ່າຂາຍຍົກທັງໝົດຕອນເລີຍ ບໍ່ແມ່ນຂາຍເປັນຕາແມັດ ທ້າວ ເພັດຈຳພອນ(ໂຈດ)ກໍຮັບຮູ້ ແລະ ເຫັນທີ່ດິນຕົວຈິງແລ້ວເພາະວ່າການຂາຍທີ່ດິນແມ່ນການຂາຍຍົກ ຖ້າເນື້ອທີ່ດິນຫາກບໍ່ຄົບຕາມການກ່າວອ້າງແທ້ ຕົນກໍຈະຂາຍທັງສອງຕອນໃນລາຄາ 9,600,000 ບາດນີ້ຄືກັນ ເພາະວ່າທີ່ດິນຂອງຕົນມີສອງຕອນນັ້ນຕົນແມ່ນຈະຂາຍຍົກທັງໝົດ ແລະ ກ່ອນໜ້າ ຫຼື ພາຍຫຼັງມີການຊື້-ຂາຍຕົນກໍບໍ່ເຄີຍແບ່ງຂາຍດິນໃຫ້ໃຜຈັກເທື່ອ, ສ່ວນການທີ່ໃບຕາດິນທີ່ພິມໃສ່ເກີນ 1 ເຮັກຕານັ້ນແມ່ນຄວາມຜິດພາດດ້ານເຕັກນິກຂອງວິຊາການ ພະແນກ ຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ ຫຼວງພະບາງ ບໍ່ແມ່ນຄວາມຜິດຂອງຕົນເອງແຕ່ຢ່າງໃດ. ການທີ່ຜູ້ກ່ຽວມາຄິດໄລ່ສະເລ່ຍເປັນຕາແມັດໂດຍອ້າງວ່າເນື້ອທີ່ຫຼຸດ ແລະ ຂໍເອົາເງິນຄືນຈຳນວນ 5,952,055 ບາດນັ້ນຕົນແມ່ນບໍ່ຮັບຮູ້. ເພາະການຊື້-ຂາຍແມ່ນຕົນເຮັດຂຶ້ນດ້ວຍຄວາມບໍລິສຸດໃຈ ໂດຍຜ່ານອຳນາດການປົກຄອງບ້ານ ແລະ ພາຍານຖືກຕ້ອງຕາມຫຼັກການທຸກຢ່າງ.ສະນັ້ນ ຕົນແມ່ນບໍ່ຍອມສົ່ງເງິນເດັດຂາດ.

II. ການພິຈາລະນາຂອງສານແຕ່ລະຂັ້ນ.

1. ສານຂັ້ນຕົ້ນແຂວງ ຫຼວງພະບາງ ສະບັບເລກທີ 012/ຂຕ.ພ,ລົງວັນທີ 14 ພະຈິກ 2016 ບອກວ່າ: ຄຳຮ້ອງຟ້ອງຂອງທ້າວ ເພັດຈຳພອນ ຊຸກດາລາ(ໂຈດ)ສະບັບລົງວັນທີ 20 ພະຈິກ 2015 ມີເຫດຜົນບາງສ່ວນ ສານຈຶ່ງນຳມາພິຈາລະນາ.

ສ່ວນຄຳແກ້ຟ້ອງຂອງນາງ ບຸນທັນ (ຈຳເລີຍ)ສະບັບລົງວັນທີ 10 ທັນວາ 2015 ບໍ່ມີເຫດຜົນສານຈຶ່ງບໍ່ນຳມາພິຈາລະນາ.

ໃຫ້ນາງ ບຸນທັນ(ຈຳເລີຍ)ສົ່ງເງິນຈຳນວນ 5,951,273 ບາດຄືນໃຫ້ແກ່ ທ້າວ ເພັດຈຳພອນ ຊຸກດາລາ (ໂຈດ) ຖ້າວ່ານາງ ບຸນທັນ ຫາກບໍ່ມີຄວາມສາມາດໄຊ້ແທນເງິນຈຳນວນ 5,951,273 ບາດ ໃຫ້ແກ່ ທ້າວ ເພັດຈຳພອນ (ໂຈດ)ແມ່ນໃຫ້ປະກາດຂາຍທີ່ດິນພ້ອມເຮືອນ ແລະ ໃຫ້ນຳເອົາເງິນຢູ່ເລກບັນຊີເງິນຝາກຢູ່ທະນາຄານການຄ້າຕ່າງປະເທດ ມະຫາຊີນ ສາຂາ ແຂວງ ຫຼວງພະບາງ ອອກຊື່ນາງ ບຸນທັນ (ຈຳເລີຍ)ຕາມຄຳສັ່ງອາຍັດຊັບສະບັບເລກທີ 008/ຂຕ.ພ,ລົງວັນທີ 10 ສິງຫາ 2016 ມາໄຊ້ແທນໃຫ້ແກ່ໂຈດຄົບຕາມຈຳນວນ 5,951,273 ບາດ ຖ້າຫາກວ່າຍັງບໍ່ພໍເປັນເງິນຈຳນວນເທົ່າໃດແມ່ນໃຫ້(ຈຳເລີຍ)ຊອກມາໃຫ້ແກ່ໂຈດໃຫ້ຄົບ.

ໃຫ້ນາງ ບຸນທັນ(ຈຳເລີຍ)ເສຍເງິນອາກອນຂອງລັດຈຳນວນ 119.025 ບາດພ້ອມທັງຮັບຜິດຊອບຄ່າໃຊ້ຈ່າຍໃນເວລາປະຕິບັດຄຳຕັດສິນຂອງສານ.

ໃຫ້ນາງ ບຸນທັນ(ຈຳເລີຍ)ໄຊ້ແທນເງິນຄ່າວິຊາການລົງກວດກາທີ່ດິນຈຳນວ 1.200.000 ກີບຄືນໃຫ້ແກ່(ໂຈດ).

ໃຫ້ນາງ ບຸນທັນ(ຈຳເລີຍ)ໄຊ້ແທນເງິນຄ່າວິຊາການລົງກວດກາອາຍັດທີ່ດິນຈຳນວນ 2.000.000 ກີບຄືນໃຫ້ແກ່(ໂຈດ)

2. ຄໍາພິພາກສາຂອງສານຂັ້ນອຸທອນ ສະບັບເລກທີ 005/ອທ.ພ,ລົງວັນທີ 31 ມີນາ 2017 ຂອງສານປະຊາຊົນພາກເໜືອ ແຂວງ ຫຼວງພະບາງບອກວ່າ: ຄໍາຮ້ອງຂໍອຸທອນສະບັບລົງວັນທີ 2 ທັນວາ 2016 ຂອງນາງ ບຸນທັນ(ຈໍາເລີຍ)ບໍ່ມີເຫດຜົນພຽງພໍ ແຕ່ເປັນພື້ນຖານໃຫ້ສານພິຈາລະນາຄືນໃໝ່ໃຫ້ຖືກຕ້ອງຕາມກົດໝາຍ.

ພິພາກສາ: ປ່ຽນແປງຄໍາຕັດສິນສະບັບເລກທີ 012/ຂຕ.ພ,ລົງວັນທີ 14 ພະຈິກ 2016 ຂອງສານປະຊາຊົນຂັ້ນຕົ້ນແຂວງ ຫຼວງພະບາງ ບາງສ່ວນບອກວ່າ: ໃຫ້ທ້າວ ເພັດຈໍາພອນ(ໂຈດ)ເສຍອາກອນຂອງລັດ 2%ຂອງມູນຄ່າ 750 ບາດທີ່ຮ້ອງຟ້ອງເກີນ ແລະ ໃຫ້ຈໍາເລີຍເສຍອາກອນຂອງລັດ 2%ຂອງມູນຄ່າ 5,951,273 ບາດທີ່ເສຍຄະດີ. ປ່ຽນແປງພາກດ້ວຍເຫດນີ້ໃຫ້ກົງກັບພາກວິນິດໄສບອກວ່າ: ໃຫ້ລົບລ້າງສັນຍາຊື້-ຂາຍສະບັບເລກທີ 01/ສຄລ,ລົງວັນທີ 8 ມັງກອນ 2012 ບາງສ່ວນ,ລົບລ້າງໃສ່ສ່ວນທີ່ເປັນໂມຄະຄີ: ເນື້ອທີ່ 1 ເຮັກຕາເທົ່າກັບ 10.000 ຕາແມັດຖິ້ມ ພ້ອມທັງລົບລ້າງໃບຕາດິນສະບັບເລກທີ 223 ລົງວັນທີ 7 ກຸມພາ 2014 ມີເນື້ອທີ່ 1 ເຮັກຕາ 5,868 ຕາແມັດ. ໃຫ້ທ້າວ ເພັດຈໍາພອນ(ໂຈດ) ແລະ ທ້າວ ແສງວິງຈິດ(ບຸກຄົນທີ່ສາມ)ຖິ້ມ ແລ້ວມອບໃຫ້ພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ແຂວງ ຫຼວງພະບາງອອກໃບຕາດິນໃໝ່ທີ່ມີເນື້ອ ທີ່ 5,868 ຕາແມັດໃຫ້ແກ່ ທ້າວ ເພັດຈໍາພອນ ແລະ ທ້າວ ແສງວິງຈິດ ນອກນັ້ນແມ່ນຍັງຢືນເອົາຕາມຄໍາຕັດສິນຂອງສານປະຊາຊົນຂັ້ນຕົ້ນແຂວງ ຫຼວງພະບາງ ທັງໝົດ.

3. ຄໍາພິພາກສາຂອງສານຂັ້ນລົບລ້າງ ສະບັບເລກທີ 63/ລລ.ພ,ລົງວັນທີ 25 ຕຸລາ 2017 ບອກວ່າ: ຮັບເອົາຄໍາຮ້ອງຂໍລົບລ້າງຕາມຂໍ້ຂ້າສະບັບເລກທີ 392,ລົງວັນທີ 10 ພະຈິກ 2017 ຂອງນາງ ບຸນທັນ (ຈໍາເລີຍ) ມາພິຈາລະນາ.

ຕາມກົດໝາຍ: ຄໍາຮ້ອງຂໍລົບລ້າງສະບັບດັ່ງກ່າວບໍ່ມີເຫດຜົນພຽງພໍທາງດ້ານກົດໝາຍ.

ພິພາກສາ: ຍົກເລີກຄໍາຮ້ອງຂໍລົບລ້າງສະບັບດັ່ງກ່າວຖິ້ມ ແລ້ວຍັງຢືນເອົາຕາມຄໍາພິພາກສາສະບັບເລກທີ 005/ອທ.ພ,ລົງວັນທີ 31 ມີນາ 2017 ຂອງສານປະຊາຊົນພາກເໜືອຂັ້ນອຸທອນທັງໝົດ.

III. ບັນຫາຂໍຮື້ພື້ນຄືນໃໝ່:

1. ສັນຍາຊື້-ຂາຍທີ່ດິນ ສະບັບເລກທີ 01/ສຄລ,ລົງວັນທີ 8/1/2012 ແມ່ນຂ້າພະເຈົ້າຂາຍຍົກທັງໝົດສອງຕອນ ໃນລາຄາ 9.600.000 ບາດ,ບໍ່ແມ່ນຂາຍເປັນແມັດກາເລ ຫຼື ຕາແມັດ.
2. ການທີ່ໃບຕາດິນສະບັບເລກທີ 223 ລົງວັນທີ 7 ກຸມພາ 2014 ມີເນື້ອທີ່ 1 ເຮັກຕາ 5.868 ຕາແມັດ ແມ່ນທາງພະແນກຊັບພະຍາກອນທຳມະຊາດ ແລະ ສິ່ງແວດລ້ອມ ເຊິ່ງເປັນອົງການຂອງລັດຖະບານເປັນຜູ້ອອກໃຫ້ ແລະ ທາງພາກສ່ວນດັ່ງກ່າວກໍ່ໄດ້ຍັງຢືນແລ້ວວ່າແມ່ນທາງວິຊາການເຮັດຜິດ ບໍ່ແມ່ນຂ້າພະເຈົ້າເປັນຜູ້ເຮັດ ສະນັ້ນ ຈະມາອ້າງວ່າເນື້ອທີ່ບໍ່ຄົບຕາມໃບຕາດິນແມ່ນບໍ່ຖືກຕ້ອງ ແລະ ສອດຄ່ອງກັບກົດໝາຍ
3. ກ່ອນຈະມີການເຊັນສັນຍາຊື້-ຂາຍ ຕົນກໍ່ໄດ້ພາທ້າວ ເພັດຈໍາພອນ(ໂຈດ)ໄປເບິ່ງຕອນດິນຂອງຕົນທຸກຂອບເຂດ,ທຸກດ້ານຕິດກັບໃຜແດ່ຜູ້ກ່ຽວກໍ່ເຫັນດີ ແລະ ຕົກລົງເອົາຕາມລາຄານີ້ດ້ວຍຄວາມພໍໃຈ.

4. ສານຫາກພິພາກສາວ່າໃຫ້ຕົນສິ່ງເງິນຈຳນວນ 5,951,273 ບາດ ຄົນໃຫ້ແກ່ຜູ້ກ່ຽວກໍ່ສະແດງວ່າຂ້າພະເຈົ້າ ເປັນຜູ້ຜິດ, ປອມແປງເອກະສານເອົາເອງຂຶ້ນມາ ແຕ່ຂ້າພະເຈົ້າແມ່ນບໍ່ແມ່ນຜູ້ອອກໃບຕາດິນ ແລະ ທາງ ອົງການທີ່ກ່ຽວຂ້ອງກໍ່ຍັງຢືນແລ້ວວ່າແມ່ນຄວາມຜິດພາດທາງດ້ານເຕັກນິກຂອງວິຊາການເອງ. ສະນັ້ນ ກໍ່ ສະແດງວ່າຂ້າພະເຈົ້າບໍ່ຜິດ ເພາະຕອນດິນຂອງຂ້າພະເຈົ້າມີເທົ່ານີ້ ແລະ ຂາຍໃນລາຄານີ້.
5. ຖ້າຫາກຂ້າພະເຈົ້າສິ່ງເງິນຈຳນວນ 5,951,273 ບາດ ຄົນໃຫ້ແກ່ຜູ້ກ່ຽວກໍ່ສະແດງວ່າຜູ້ກ່ຽວໄດ້ດິນຂອງ ຂ້າພະເຈົ້າຟື້ລ້າງ ເພາະເງິນທີ່ສິ່ງຄືນແມ່ນກາຍເຄິ່ງ, ເພາະດິນຕອນດັ່ງກ່າວລາຄາແມ່ນສູງສົມຄວນ ແລະ ຂ້າພະເຈົ້າກໍ່ເປັນຜູ້ອັບປະໂຫຍດດິນກໍ່ເສຍ ເງິນກໍ່ໄດ້ສິ່ງຄືນ ເຫັນວ່າບໍ່ເປັນທຳສຳລັບຂ້າພະເຈົ້າ.

IV. ຫຼັກຖານໃຫມ່:


1. ແມ່ນເຫດການທັງໝົດ ແລະ ບັນດາເອກະສານສັນຍາຊື້-ຂາຍທີ່ດິນທັງສອງຕອນ ແມ່ນການຊື້-ຂາຍ ດ້ວຍ ຄວາມພໍໃຈ ແລະ ເຕັມໃຈລະຫວ່າງສອງຝ່າຍທັງເລື່ອງລາຄາ ແລະ ຂອບເຂດ ເນື່ອງຈາກວ່າແມ່ນການ ຂາຍຍົກທັງໝົດຕອນບໍ່ແມ່ນຂາຍເປັນຕາແມັດ ແລະ ກ່ອນ ຫຼື ຫຼັງການຊື້-ຂາຍ ຕົນກໍ່ບໍ່ເຄີຍແບ່ງ ຫຼື ແຍກ ແຕ່ຢ່າງໃດ ຍັງມີເນື້ອທີ່ ແລະ ຂອບເຂດຄືເກົ່າທັງໝົດ. ສະນັ້ນ ຜູ້ກ່ຽວຈະມາອ້າງວ່າດິນດັ່ງກ່າວບໍ່ຄົບ 1 ເຮັກຕາ ແລະ ຈະຂໍເງິນຄືນຕາມຈຳນວນທີ່ບໍ່ຄົບຄື: 5,951,273 ບາດ ແມ່ນບໍ່ຖືກຕ້ອງ ແລະ ຂ້າພະເຈົ້າບໍ່ ສາມາດຈະສິ່ງຄືນໃຫ້ແກ່ຜູ້ກ່ຽວໄດ້ຍ້ອນວ່າຄວາມຜິດພາດແມ່ນພະນັກງານຂອງລັດທີ່ເຮັດຫຼົງເອງ ແລະ ເນື້ອທີ່ດິນກໍ່ຍັງຄົບຄືເກົ່າ.

ສະນັ້ນ ຂໍໃຫ້ທ່ານໄດ້ກວດການຢ່າງລະອຽດຮອບດ້ານ ພາວະວິໄສ ຄືນ ແລະ ຮີ້ພິ່ນຄະດີຄືນໃຫມ່ເພື່ອໃຫ້ ຄວາມເປັນທຳແກ່ຂ້າພະເຈົ້າດ້ວຍ.


ຮຽນມາດ້ວຍຄວາມເຄົາລົບ ແລະ ນັບຖືຢ່າງສູງ

ທີ່: ຫຼວງພະບາງ, ວັນທີ່ 19 ສິງຫາ 2017

ຜູ້ຮ້ອງຂໍ



ຍັງຢືນນາຍບ້ານໆ ສັງຄະໂລກ



ຄຳພັນ ວົງສອນເພັດ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ


ນະຄອນຫຼວງພະບາງ
ບ້ານສັງຄະໂລກ
ໜ່ວຍ.....5.....

ເລກທີ...480/ສລ

ໃບຢັ້ງຢືນທ້າຍ



ນາຍບ້ານ.....**ບ້ານສັງຄະໂລກ**.....ເຂດ.....**ສັງຄະໂລກ**.....
ເມືອງ.....**ນະຄອນຫຼວງພະບາງ**.....ແຂວງ.....**ຫຼວງພະບາງ**.....
ຂໍຢັ້ງຢືນວ່າ:**ນາງ ບຸນທັນ ລັກປະສິດ**..... ອາຍຸ.....**61**.....ປີ
ວດປ.ເກີດ**25/12/1957**.....,ສັນຊາດ.....**ລາວ**.....ອາຊີບ.....**ປະຊາຊົນ**.....
ທີ່ຢູ່ປະຈຸບັນ.....**ບ.ສັງຄະໂລກ**.....ໜ່ວຍ.....**5**.....ເຮືອນເລກທີ.....**90**.....ໄດ້ຈົດເຂົ້າສຳມະໂນຄົວເລກທີ.....
022.....ລົງວັນທີ.....**21/3/1988**.....ເມືອງ.....**ຫຼວງພະບາງ**.....ແຂວງ.....**ຫຼວງພະບາງ**.....
ເປັນບຸດຂອງທ້າວ.....**ຊຽງຜາຍ** ... (ເສຍຊີວິດແລ້ວ).....ແລະ ນາງ.....**ປິ່ນ**
ທີ່ບ້ານ.....**ນາເດືອຍ**.....ເມືອງ.....**ນະຄອນຫຼວງພະບາງ**.....ແຂວງ.....**ຫຼວງພະບາງ**.....



ຜູ້ກ່ຽວຢູ່ໃນຄວາມຮັບຜິດຊອບຂອງພວກເຮົາຈິງແທ້ ແລະ ຢູ່ໃນການຈັດຕັ້ງຂອງພວກເຮົາ, ດັ່ງນັ້ນຈິ່ງໄດ້ອອກ
ໜັງສືຢັ້ງຢືນສະບັບນີ້ໃຫ້ຜູ້ກ່ຽວໄວ້ເປັນຫຼັກຖານ, ຖ້າຜູ້ກ່ຽວມີພຶດຕິກຳບໍ່ຕໍ່ຕ້ານກັບປະຊາຊົນ ແລະ ອຳນາດການປົກ
ຄອງ ແລ້ວຂໍພະນັກງານທີ່ກ່ຽວຂ້ອງໄດ້ອໍານວຍຄວາມສະດວກຕາມທາງຄວນດ້ວຍ.

ໃບຢັ້ງຢືນນີ້ໃຊ້ເພື່ອ.....**ປະກອບເອກະສານ**

ທີ່.....**ບ.ສັງຄະໂລກ**...ວັນທີ...**19/8**...../.....2018...
ເຊັນ ແລະ ປະທັບຕາ ນາຍບ້ານ


ນາຍບ້ານ
ບ້ານ
ສັງຄະໂລກ
ນະຄອນ-ຫຼວງພະບາງ


ຄຳພັນ ວິງສອນເພັດ